
ତୃଣଭୂମି : ଲୋହିତ ଭାରତୀୟ ପିଲା 


[ଏ 


କାହୁ ଜହୁମାମୁଁଙ୍କ ସାଙ୍ଗରେ ଦୁଇଟା ଦେଶ ବୁଲି 
ଆୟ୍ଷିଲାଣି-ଗୋଟିଏ ବରଫର ଦେଶ, ଆଉ ଗୋଟିଏ 
ଉତ୍ତପ୍ର ମରୁଭୂମି । କାହ୍ଲୁର ଭାରି ଇଛା ଆଉ କେତେକ 
ଦେଶ ବୁଲି ଆସନ୍ତା । କିନ୍ଧ ଜହୁମାମୁଁ ତା' ସାଙ୍ଗରେ 
ନ ଗଲେ ସେ ଏକୂଟିଆ ଯାଇପାରିବ ନାହିଁ । ସେଥୁପାଇଁ 
ସେ ତା” ଘର ପଛଆଡ଼ ବାଡ଼ିରେ ଠିଆହୋଇ ଜହୁମାମୁଙ୍କୁ 
ହାତଠାରି ଡାକିଲା । 


ଜହୁମାମୁଁ ଠେକୁଆ ପିଠିରେ ବସି ହାତରେ ଖଣ୍ତେ 
ବାଡ଼ିଧରି ଭଣଜା ପାଖରେ ପହଞ୍ଚଲେ । କହିଲେ-କିରେ 
ଟିକି ଭଣଜା ! ପୂଣି ମୋତେ ଡାକିଲୁ କାହିଁକି ? 

ଦୂରଦେଶର ପିଲାଙ୍କ କଥା 


କାହୁ କହିଲା-ଏଏଥର ଆଉ ଗୋଟିଏ ଦେଶକୁ 
ବୁଲିବାକୁ ଯିବା । 

ଜହମାମୁଁ ଠେକୁଆ ପିଠିରେ ଚର୍ଡ଼ କାହୂ ପାଖରେ ଭପସ୍ଥିତ 


ଜହ୍ମମାମୁଁ ଠେକୁଆ ପିଠିରେ ବସିଲେ । କାହ 
ଜହୁମାମୁଁଙ୍କ କୋଳରେ ବସିଲା । ଜହ୍ମମାମୁଁ ସଙ୍କେତ 

ଲୋହିତ ଭାରତୀୟ ପିଲା 
ଦେଲେ¬ଏକ, ଦ୍ରଇ, ତିନି । ସାଙ୍ଗେ ସାଙ୍ଗେ ତିନିହେଁ 
ଆକାଶରେ ଉଡ଼ି ଉଡ଼ି ଗଲେ । ଯାଇ ପହଞ୍ଚୁଲେ ପ୍ରେରି 
ଅଞ୍ଚଳରେ । ଏ ଅଞ୍ଚଳଟା ଖାଲି ତୃଣଭୂମି । ଯେଉଁଆଡ଼କୁ 
ଚାହିଁଲେ ଘାସ ଛଡ଼ା ଆଉ କିଛି ଦିଶୁ ନାହିଁ । 


କାହୁ ଆଉ ଜହୁମାମୁଁ ଉପରୂ ଦେଖିଲେଏହି 
ଘାସ ଭୁଇଁରେ ଠାଏ ଠାଏ ଗୋଟାଏ ଗୋଟାଏ ତମ୍ଚୁ 
ପଡ଼ିଛି । 


କାହୁ କହିଲା-ଆସ ମାମୁଁ ! ଏହିଠାରେ ଓହ୍ଲାଇବା, 
ତମ୍ବୁ ଦିଶୁଛି । ତା ଭିତରେ ଲୋକବାକ ନିଶ୍ଚୟ ଥ୍‌ବେ । 


କାହୁ ଓ ଜହୁମାମୁଁ ସେହିଠାରେ ତଳକୁ ଓହ୍ଲାଇଲେ । 
ଦେଖିଲେ ତମ୍ବୁ ଭିତରୁ ଜଣେ ଲୋକ ବାହାରି ଆସୁଛି । 
ସେ ମନେ ମନେ ଭାବିଲା-ଅଜଣା ଅଶୁଣା ଏ ଦୁଇଜଣ 
କିଏ ? କେଉଁ ରାଇଜରୁ ଅବା ଆସିଛନ୍ତି ୨ ତର 
ତର ହୋଇ ସେ ତମ୍ବୁ ଭିତରକୁ ପଳାଇ ଯାଉ୍ରଥ୍‌ଲା । 
ଏତିକିବେଳେ କାହୁୁ କହିଲା-ମଉସା ! ତଷ ଦେଶ 
ବୁଲିବା ପାଇଁ, ତମ ହାଲଚାଲ ବୁଝିବା ପାଇଁ ଆମେ 
ବହୁତ ଦ୍ରରରୁ ଆସିଛୁ । 

କାହୁ କଥା ଶୁଣି ଲୋକଟି ମୁହଁ ଫେରାଇ ଚାହିଁଲା । 
ତାକୁ ବୋଧହେଲା ଏ ଦୁଇଜଣ ତା”ର ଶତ୍ରୁ ନୃହନ୍ତି । 
ମନରେ ଦମ୍ଭ ଧରି ସେ କାହୁ_ ଆଉ ଜହୁମାମୁଁଙ୍କ ପାଖକୁ 

ଦୂରଦେଶର ପିଲାଙ୍କ କଥା 
ଆଗେଇ ଆସିଲା । 


ଜହ୍ମମାମୁଁ କହିଲେଓଆମେ ତମର କୁଣିଆ ହୋଇ 
ଆସିଛୁ । ଦିନେ ଦୁଇଦିନ ତୁମ ପାଖରେ ରହିବୁ । 
ତମ ପିଲାପିଲିଙ୍କ ସାଙ୍ଗରେ ମୋର ଏ ଭଣଜା କାହୁର 
ଚିହ୍ନାପରିଚୟ ହେବ । ମୁଁ ବି ତମ ସାଙ୍ଗ ସୁଖ ଉପଭୋଗ 
କରିବି । 

ଲୋହିତ ଭାରରୀୟଙ୍କ ତମ୍ବୁ ୪ = 


ଏ ଲୋକଟି କିଏ ଜାଣ ? ଏ ଜଣେ ଲୋହିତ 
ଭାରତୀୟ-ଏହି ତୃଣଭୂମି ଅଞ୍ଚଳର ଆଦିମ ଅଧ୍ବାସୀଙ୍କ 

ଲୋହିତ ଭାରତୀୟ ପିଲା 
ଦଳପତି । ଏମାନେ ମୁହରେ ଲାଲ ରଙ୍ଗ ବୋଳିଦିଅନ୍ତି । 


ସେଥ୍ପାଇଁ ତାଙ୍କ ଚେହେରା ଲାଲ ଦିଶେ । 


ଦଳପତି, କାହୁ ଓ ଜହୁମାମୁଁଙ୍କୁ ଅତି ଆଦରରେ 
ତମ୍ବୁ ଭିତରକୁ ଡାକି ନେଇଗଲେ । ତମ୍ବୁ ଭିତରେ ଆଉ 
ଯେତେ ଲୋହିତ ଭାରରୀୟ ଥୁଲେ, ସେମାନଙ୍କ ସହିତ 
କାହୁ ଓ ଜହୁମାମୁଁଙ୍କ ଚିହ୍ନାପରିଚୟ ହେଲା । 


ତମ୍ବୁ ଭିତରକୁ ଯାଇ ଜହୁମାମୁଁ ଦେଖିଲେ ଯେ, 
ତମ୍ବଟି ବିଚିତ୍ର ପ୍ରକାରର । ଏପରି ତମ୍ବୁ ସେ କେବେ 
ଦେଖି ନ ଥଲେ । ତେଣୁ ସେ ଦଳପତିଙ୍କୁ ପଚାରିଲେ—ଏ 
ତମ୍ବୁ ତମେ ତିଆରି କଲ କିପରି ? 


ଦଳପତି କହିଲେ-ଏ ତମ୍ବୁ ତିଆରି କରିବା ଓ 
ଖାଞ୍ଚବା କାମ ସ୍ତ୍ରୀଲୋକମାନଙ୍କର । ସେମାନେ ସମାନ 
ଲମ୍ବର କେତେଗୁଡ଼ିଏ ବାଉଶର ଅଗକ୍ର ଦଉଡ଼ିରେ ବାନ୍ଧି 
ଦିଅନ୍ତି । ବାଉଁଶଗୁଡ଼ିକର ମୂଳ ପାଖ ଚତରା କରି 
ଦିଆଯାଏ । ତା'ପରେ ତାହାର ଚଟାରିଆଡ଼ ଚମଡ଼ାରେ 
ଆବୃତ କରିଦିଆଯାଏ । ତମ୍ବୁ ଅଗରେ ଯେଉଁ ଜଳା 
ଦେଖୁଛ, ସେ ବାଟରେ ତମ୍ବୁ ଭିତରେ ଜଳ୍ପଥ୍ବା ନିଆଁର 
ଧୂଆଁ ବାହାରି ଯାଏ ଓ ବାହାର ପବନ ଭିତରକୁ 
ପଶେ । ତମ୍ବୁ ଦୁଆରରେ ଖଣ୍ଡେ ଚମଡ଼ାର ପରଦା 
ଝୁଲାଇ ଦିଆଯାଏ । 

ଦୂରଦେଶର ପିଲାଙ୍କ କଥା 
କାହୂ ପଚାରିଲା-ତମ୍ବୁ ଦେହରେ ଏ ଚିତ୍ରଗୁଡ଼ିକ 
କ'ଣ ? 


ଦଳପତି କହିଲେ-ଏଗୁଡ଼ିକ ଆମ ଶିକାରର ଚିତ୍ର । 
ଆମ ଭିତରୁ କେଉଁ ଶିକାରୀ କେତେ କଂଣ ଶିକାର 
କରିଛି, ତାହାର ଚିତ୍ର ଚମଡ଼ା ଉପରେ ଅଙ୍କା ହୋଇଛି । 


ଜହ୍ମମାମୁଁ "ତମେ କ”ଣ ଏହି ତମ୍ବ୍‌ ଭିତରେ ରହ ? 
ତମର ଘରଦୃଆର ନାହିଁ ? 


ଦଳପତି କହିଲେ¬ଏହି ତମ୍ବୁ ହିଁ ଆମ ଘର । 
ଶିକାର କରିବା ଆମର ବେବସା । ଆମେ ଥୟ ଧରି 
ଗୋଟାଏ ଜାଗାରେ ବହୂତ ଦିନ ରହିବ୍ର କିପରି ? 
ଆମେ ଯେଉଁ ପ୍ରାଣୀଙ୍କୁ ଶିକାର କରୁ ସେମାନେ ଘାସ 
ଖାଇ ବଞ୍ଚନ୍ତି । ଗୋଟାଏ ସ୍ଥାନରେ ଘାସ ସରିଗଲେ 
ଏ ପ୍ରାଣୀମାନେ ଆଉ ଗୋଟିଏ ସ୍ଥାନକୁ ଯାଆନ୍ତି । 
ଆମେ ମଧ୍ଯ ତମ୍ବୁ ଉଠାଇ ନେଇ ତାଙ୍କ ପିଛାଧରି 
ଚାଲୁ । ଚରା ପାଇ ପ୍ରାଣୀଗୁଡ଼ିକ ଯେଉଁଠାରେ ରହନ୍ତି, 
ସେହିଠାରେ ଆମେ ମଧ୍ୟ ତମ୍ବୁ ପକାଇ ରହୁ । 


କାହୁ ପଚାରିଲା-ତମ ପୁଅଝିଅମାନେ କାହାନ୍ତି ? 


ଦଳପତି ଦୁଇଜଣ ବାଳକଙ୍କୁ ଡାକିଦେଲେ । କାହୁ 
ବାଳକମାନଙ୍କୁ ଦେଖି ଭାରି ଖୁସି ହୋଇ କହିଲା-ଆସ, 
ଆମେ ଏକସାଙ୍ଗରେ ଖେଳିବା । 

ଲୋହିତ ଭାରତୀୟ ପିଲା 
ତମ୍ବୁ ଭିତରୁ ସମସ୍ତେ ବାହାରକୁ ଆସିଲେ । 


ଲୋହିତ ଭାରତୀୟ ବାଳକ ଦ୍ଵଇଜଣ କହିଲେ-ଆସ, 
ଶିକାର କରିବାକୁ ଯିବା । 


ତମ୍ବୁ ବାହାରେ କେତେଗୁଡ଼ିଏ ଘୋଡ଼ା ଘାସ ଚରୁ 
ଥୁଲେ । ଏଗୁଡ଼ିକ ଲୋହିତ ଭାରତୀୟମାନଙ୍କ ପୋଷା ଘୋଡ଼ା 


ଦଇଜଣ ବାଳକ ଦୁଇଟା ଘୋଡ଼ାରେ ଚଢ଼ିଲେ । | 
ଜଣେ ବାଳକ ହାତରେ ଗୋଟାଏ ଚାବୁକ ଧରିଲା । 
ଚାବୁକ ଅଗରେ ଗୋଟିଏ ଫାଶ ଥାଏ । ଆଉ ଜଣେ 
ଧନୁଶର ଓ ଫାର୍ସା ନେଲା । ଶିକାର କରିବାରେ ଲୋହିତ 
ଭାରତୀୟ ବାଳକମାନେ ଅତି ନିପୂଣ । ପାଦଚିହ୍ନ ଦେଖି 
ସେମାନେ କେଉଁ ଜନ୍ମ ସେ ରାସ୍ତାରେ ଯାଇଛି ତାହା 
କହିଦେଇ ପାରନ୍ତି । 


କାହୁ ଓ ଜହୁମାମୁଁ ଦୁହେ ଯାକ ଗୋଟିଏ ଘୋଡ଼ା 
ପିଠିରେ ଚଢିଲେ । ନୂଆ ଲୋକ ଦେଖି ଘୋଡ଼ାଟା 
ଛାନିଆ ହୋଇ ଦଉଡ଼ିଲା । ଜହୁମାମୁଁ ମୋଟାଲୋକ, 
ଘୋଡ଼ା ପିଠିରେ ଦମ୍ଭ ହୋଇ ବସି ପାରିଲେ ନାହିଁ । 
ସେଥିପାଇଁ ସେ ଆଚ୍ଛା କଚଡ଼ାଏ ଖାଇଲେ । 


ବାଳକ ଦୁଇଜଣ ଆଗେ ଆଗେ ଗଲେ । କାହୁ 
ଓ ଜହ୍ମମାମୁଁ ପଛେ ପଛେ ଯାଉଥାନ୍ତି । କିଛି ଦୂର 
ଯାଇ ଦେଖିଲେ ଗୂଡ଼ାଏ ହରିଣ ଚଚରୁଛନ୍ତି । ପ୍ରଥମ 

ବାଳକଟି ତାହାର ଚାବୁକଟି ଏମିତି କୌଶଳରେ ପିଟିଦେଲା 
ଯେ, ଚାବ୍ରକ ଅଗରେ ଥିବା ଫାଶଟି ଗୋଟିଏ ହରିଣର 
ମୁଣ୍ଡରେ ଗଳିଗଲା । ହରିଣ ବିଚରା ଆଉ ଯାଏ 
କୁଆଡ଼େ ? ଫାଶରେ ଲାଗି ଛଟପଟ ହେଲା । ବାଳକଟି 
ଘୋଡ଼ାରୁ ଓହ୍ଲାଇ ହରିଣଟାକୁ ଝିଙ୍କି ଆଣିଲା । ସମସ୍ତେ 
ହାତତାଳି ମାରି ସାବାସ ସାବାସ କହିଲେ । 

ହରିଣଟାକୁ ବାନ୍ଧି ଘୋଡ଼ା ପିଠିରେ ଲଦି ସେମାନେ 
ଆହୁରି ଆଗକୁ ଗଲେ । ଦୂରରୁ ଦେଖିଲେ କେତେଗୁଡ଼ିଏ 

| ଲୋହିତ ଭାରତୀୟ ପିଲା 
ଅଭୁତ ଧରଣର ପ୍ରାଣୀ ଗୋଠ ଧରି ଚରୁଛନ୍ତି । ଆଉ 
ଟିକିଏ ପାଖକୁ ଆସି ଦେଖିଲେ ଏମାନେ ବିଶାଳକାୟ 
ବଳବାନ ପ୍ରାଣୀ । ମୁଣ୍ଡଟା ଖୁବ୍‌ ବଡ଼ । ସେଥିରେ 
ଗୁଡ଼ାଏ ଝଙ୍କାଳିଆ ବାଳ ଅଛି । ତାଂ'ଭିତରୁ ଛୋଟ 
ଆଖି ଦୁଇଟି ଜୁଳୁଜ୍ୂକୁ କରୁଛି । ମୁଣ୍ଡରୁ ଦୁଇଟା ବଙ୍କା 
ଶିଙ୍ଗ ବାହାରିଛି । ପିଠି ଉପରେ ଗୋଟାଏ ବଡ଼ କୂଜ । 
ପଛପାଖଟା ସରୂ ଓ ମସୃଣ । ପଛପାଖ ଗୋଡ଼ ଦ୍ରଇଟି 
ସାନ । ଲାଞ୍ଜଟି ମଧ୍ୟ ସାନ । ସେଥିରେ ଗୋଛାଏ 

ଦୂରଦେଶର ପିଲାଙ୍କ କଥା 
କାହୁ ଏପରି ପ୍ରାଣୀ କେବେ ଦେଖି ନଥିଲା । 


ଜହୁମାରମୁଁଙ୍କର ଭୟହେଲା କାଳେ ଏ ହିଂସ୍ର ପ୍ରାଣୀମାନେ 
ସେମାନଙ୍କୁ ଆକ୍ରମଣ କରିବେ । 


ଲୋହିତ ଭାରତୀୟ ବାଳକ ଦୂଇଜଣ ସେମାନଙ୍କୁ 
ଆଶ୍ଵାସନା ଦେଇ କହିଲେ-ଏ ଜନ୍ଧଙ୍କୁ ଦେଖି ତମେ 
ଡରୁଛ ? ଏଗୁଡ଼ିକ ବାଇସନ୍‌ । ଆଗେ ଏହି ତୃଣଭୂମିରେ 
ହଜାର ହଜାର ବାଇସନ୍‌ ରହୁଥ୍‌ଲେ। କିନ୍ଧ ଗୋରାଲୋକେ 
ଏଠାକୁ ଆସି ଶିକାରରେ ମାତି ବାଇସନ୍‌ ବଂଶ ପ୍ରାୟ 
ନିର୍ମଳ କରିଦେଲେଣି । ଆଜିକାଲି ଠାଏ ଠାଏ ଏହି 
ଜନ୍ମଙ୍କ ଛୋଟ ଛୋଟ ଗୋଠ ରହିଛି । ଆମ ହାବୁଡ଼ରେ 
ପଡ଼ିଲେ ଆମେ ଗୋଟାଏ ଦ୍ଵଇଟା ଶିକାର ନ କରି 
ଫେରିବ ନାହିଁ । 


ଏହାକହି ଦିତୀୟ ବାଳକଟି ଗୋଟାଏ ବାଇସନ୍‌କୁ 
ଲକ୍ଷ୍ୟ କରି ଶର ମାରିଲା । ଗୋଟାଏ ଶରରେ ଏଡ଼େ 
ବଡ଼ ଜନ୍ମ କ'ଣ ଆୟତ୍ତ ହେବ ? ବାଳକଟି ବାଇସନ୍‌କୁ 
ଗୋଡ଼ାଇ ପରେ ପରେ ଅନେକ ଥର ଶର ମାରିଲା । 
ଶରପୀଡ଼ାରେ ଜନ୍ମଟି ଟଳଟଳ ହୋଇ ଭୁଇଁରେ ପଡ଼ିଗଲା । 
ଆଉ ସବୁ ବାଇସନ୍‌ ଲାଞ୍ଜ ଟେକି ଦ୍ୁତଗତିରେ 
ପଳାଇଗଲେ । 


ସମସ୍ତେ ବାଇସନ୍‌ ପାଖକୁ ଯାଇ ଦେଖନ୍ତି ଯେ 

ଲୋହିତ ଭାରତୀୟ ପିଲା 
ଶରବାଜି ତା”? ଦେହରୁ ଝରଝର ହୋଇ ରକ୍ତ ବାହାରୁଛି । 
ବାଳକ ଦୁଇଜଣ ଶରଗୁଡ଼ିକୁ ଟାଣି ଓଟାରି ବାହାର 
କଲେ । 


ଏଡ଼େ ବଡ଼ ଜନ୍ମଟାକୁ ଏବେ ତମ୍ବୁକୁ ନେବେ 
କିପରି ? ଜଣେ ବାଳକ ଘୋଡ଼ାରେ ଯାଇ ତାର 
ବାପମାଂଙ୍କୁ ଖବର ଦେଲା । ଚାରିଜଣ ବଳୁଆ ଲୋହିତ 
ଭାରତୀୟ ଆସି ବାଇସନ୍‌କୁ ତମ୍ବକୁ ବୋହିନେଲେ । 
ଶିକାରୀ ବାଳକ ଦୁଇଜଣ, କାହୁ ଓ ଜହୁମାମୁଁ ତମ୍ତବକ 
ଫେରିଆସିଲେ । 


ଆଜି ଲୋହିତ ଭାରତୀୟଙ୍କ ତମ୍ବଭୁରେ ଆନନ୍ଦର 
ଦିନ । ସ୍ତ୍ରୀଲୋକ ଓ ପୂରୂଷଲୋକ ମିଶି ହରିଣ ଓ 
ବାଇସନ୍‌ର ଛାଲ ପ୍ରଥମେ ଉତାରି ଦେଲେ । 
ସ୍ତ୍ରୀଲୋକମାନେ ଛାଲ ଦ୍ରଇଟିକ୍ର ପାଣିରେ ପାଉଁଶ ମିଶାଇ 
ଧୋଇଦେଲେ । ଝଙ୍କାଳିଆ ଲୋମଗୁଡ଼ିକୁ ଚାଞ୍ଚି 
ପକାଇଲେ । ତାହାକୁ ଭୂଇଁରେ ବିଛାଇ ଦେଇ ତା 
ଚାରିକଡ଼ରେ କୀଳା ବାଡ଼େଇ ଦେଲେ, ତା” ନ ହେଲେ 
ଚମଡ଼ା ସଂକ୍ରଚିତ ହୋଇଯିବ । ତାପରେ ସେମାନେ 
ଖଣ୍ଡେ ହାଡ଼ରେ ଚମ ଉପରଟା ଘଷିଲେ ଓ ନିଆଁ 
ଜାଳି ତାହା ଉପରେ ଚମଡ଼ା ଦ୍ରଇଟି ଝୁଲାଇ ଦେଲେ । 
ଏହି ଅବସ୍ଥାରେ କିଛିଦିନ ରହିଲା ପରେ ଚମଡ଼ା ଦୁଇଟି 
ଧୂଆଁ ଖାଇ ନରମ ହୋଇଯିବ । 

କାହୂ ପଚାରିଲାଂ ଏ ଚମଡ଼ାରେ ତମେ କଂଣ 
କରିବ ? 

ସ୍ତ୍ରୀଲୋକମାନେ କହିଲେ- ଏଥୁରୁ ଆମେ ପୋଷାକ 
ତିଆରି କରିବୁ । 

କାହୁ ଓ ଜହ୍ମମାମୁଁ ବୁଲି ବୁଲି ଆସି ଥକି 
ପଡ଼ିଲେଣି । ଭୋକରେ ପେଟ ଜଳିଲାଣି । ଖାଇବେ 
କ'ଣ ? 

ଏତେବେଳକୁ ସ୍ତ୍ରୀଲୋକମାନେ ଦୁଇ ଜନ୍ତଙ୍କ ମାଉଁସ 
ରନ୍ଧାରନ୍ଧି କରି ଖାଇବାର ସବୁ ଆୟୋଜନ କଲେଣି । 

ଲୋହିତ ଭାରତୀୟ ପିଲା 

ପୂରୁଷ ଲୋକମାନେ, କାହୁ ଓ ଜହୁମାମୁଁ ଖାଇବାକୁ 
ବସିଲେ । ସ୍ତ୍ରୀଲୋକମାନେ ଗୋଟିଏ ଗୋଟିଏ 
କାଠବେଲାରେ ମାଉଁସ ଆଣି ଜଣ ଜଣ କରି ସମସ୍ତଙ୍କ 
ହାତକୁ ବଢ଼ାଇ ଦେଲେ । ସେଥ୍‌ରେ ହାଡ଼ ତିଆରି 
ଗୋଟାଏ ଲେଖାଏଁ ଚାମଚ ପଡ଼ିଥାଏ । ଏହି ଚାମଚରେ 
ବେଲାରୁ ମାଉଁସ ଉଠାଇ ସମସ୍ତେ ଖାଇଲେ । 


ଜହୁମାମୁଁ ପେଟୁ ଲୋକ । ଗୋଟାଏ ବେଲା 
ମାଉଁସ ତାଙ୍କୁ ଅଣ୍ଟିଲା ନାହିଁ । ତାଙ୍କ ପାଇଁ ଆଉ 
ବେଲାଏ ମାଉଁସ ଦରକାର ହେଲା । 


ତା'ପରେ କାଠ ଥାଳିଆରେ ଆଉ ଗୋଟାଏ 
ପ୍ରକାର ମାଉଁସ ତିଅଣ ଆସିଲା । ଏହା ଖାଇବାକୁ 
ଭାରି ସୁଆଦ ଲାଗିଲା । ଜହୁମାମୁଁ ମାଗି ମାଗି ଏଥ୍‌ରୁ 
ତିନି ଚାରିଥର ନେଲେ । 


ଜହମମାମୁଁ ପଚାରିଲେ- ଏ ତ ବଡ଼ ଭଲ ଜିନିଷ । 
ଏହାକ୍ର ତିଆରି କଲ କିପରି ? । 


ଜଣେ ସ୍ତ୍ରୀଲୋକ କହିଲା- ବାଇସନ୍‌ କ୍ରଜରୁ 
ମାଂସଖଣ୍ଡମାନ କାଟି ଓ ଶୁଖାଇ ସେଥୁରେ ଚବି ମିଶାଇ 
ତାକୁ ଛେଚି ଛେଚି ଗୋଟିଏ ପିଣ୍ଡଳା କରିଦେଉ । 
ତାପରେ ଚମଡ଼ା ଥଳିରେ ଏହାକୁ ପୂରାଇ ମୁଣିର ମୁହଁ 

ବନ୍ଦକରି କିଛିଦିନ ରଖ୍ଦେଲାପରେ ଖାଉ । 

ଖିଆପିଆ ପରେ ସମସ୍ତେ କିଛିକ୍ଷଣ ବିଶ୍ରାମ 
କଲେ । 


କାହୁ ଜହୁମା ମୁଁଙ୍କୁ କହିଲାଂ ଏ ଲୋକଗୁଡ଼ାକଙ୍କର 
ପୋଷାକପତ୍ର କେଡ଼େ ଅଭୁତ ଧରଣର ! 


ଏହି ସମୟରେ ଦଳପତି ଆସି ସେଠାରେ ପହଞ୍ଚି 

ପିନ୍ଧିଥ୍‌ବାର ଦେଖୁଛ, ସେହି ପ୍ରକାର ପୋଷାକ ଆମେ 
ଆଇମା ଅମଳରୁ ପିନ୍ଧି ଆସିଛୁ । 


କାହୂ କହିଲାଂ ତମ ପୋଷାକ କି ଚମକ୍କାର ! 
ଏପରି ଚିତ୍ରବିଚିତ୍ର ପୋଷାକ ଆମ ଦେଶରେ ମିଳିବ 
ନାହିଁ । 

ଲୋହିତ ଭାରତୀୟଙ୍କ ପୋଷାକ 


ଦଳପତି କହିଲେ- ଆମର ଏହି ପୋଷାକ ତିଆରି 
କରିବା ପାଇଁ ସ୍ତ୍ରୀଲୋକମାନେ ବହୁତ ପରିଶ୍ରମ କରନ୍ତି । 
ମୋର ଏହି ଲମ୍ବା କୋଟ ଗୋଟାକ ତିଆରି କରିବା 
ପାଇଁ ମୋ ସ୍ତ୍ରୀ ଆଉ ଝିଅଙ୍କୁ ଚାରିମାସ ସମୟ ଲାଗିଲା । 
ଦେଖୁଛତ, ଏଥୁରେ କିପରି ଝାଲର ଲାଗିଛି ! 


କାହୁ ପଚାରିଲାଂ ଏ କୋଟ୍‌ଟି ତିଆରି କରିବା 
ପାଇଁ ତମର କେତେ ଖରଚ ହୋଇଛି ? 


୧୭ 

ଦୂରଦେଶର ପିଲାଙ୍କ କଥା 

ଦଳପତି ହସି ପକାଇଲେ- ମନେ ମନେ ଭାବିଲେ 
ଏ ପିଲାଲୋକ କିଛି ଜାଣି ନାହିଁ । ସେ କହିଲେ- 
ଏ କୋଟ୍‌ ବାଇସନ୍‌ର ଚମଡ଼ାରୁ ତିଆରି ହୋଇଛି । 
ଭାରି ମଜଭୂତ । କାଳକାଳକ୍ର ରହିଥ୍ବ । ଆମେ ଏ 
କୋଟ୍‌ ହାତରେ ତିଆରି କରିଛୁ, କିଣିନାହୁଁ । 


କାହୁ କହିଲା, ତମ ମୁଣ୍ଡରେ ଯେଉଁ ମୁକୁଟ 
ପିନ୍ଧିଛ ସେଟା ବଡ଼ ସୁନ୍ଦର ଦିଶୁଛି । 


ଦଳପତି- ମୁକୁଟରେ ପକ୍ଷୀ ପର ଖଞ୍ଜା ହୋଇଛି । 
ଆମ ଭିତରୁ ଯେଉଁମାନେ ଯୋବ୍ଧା, କେବଳ ସେମାନେ 
ଏ ପ୍ରକାର ମୁକୁଟ ପିନ୍ଧନ୍ତି । ଆଉ ଦେଖୁଛ, ମୋ 
କୋଟ୍‌ରେ ଯେଉଁ ଚିତ୍ରସବୁ ଅଙ୍କା ହୋଇଛି ସେଗୁଡ଼ିକ 
ମୋ ବୀରତ୍ର କାହାଣୀ ସୂଚାଇ ଦେଉଛି । 


ଜହୁମାମୁଁ- କୋଟ୍‌ରେ ତେବେ ତମ ବୀରତ୍ରର 
ଇତିହାସ ଆଙ୍କି ରଖିଛ । ଏ କମ୍‌ ବାହାଦୁରୀ ନୁହେଁ । 


କାହୁୁ କହିଲାଂ ତମ ଜୋତା ଓ ମୋଜା ବି 
ବିଚିତ୍ର ପ୍ରକାର ହୋଇଛି । 


ଦଳପତି- ଆମ ଜୋତା ବାଇସନ ଚମଡ଼ାରୁ 
ତିଆରି ହୋଇଛି- ଭାରି କୋମଳ, ପାଦକୁ ଆଦୌ 
କାଟେ ନାହିଁ । ଆଉ ତମେ ଯେଉଁ ମୋଜା କଥା 
କହିଲା, ତାହା ମୋଜା ନୁହେଁ । ଏହା ପାଦକୁ ଗୋଇଠି 

ଲୋହିତ ଭାରତୀୟ ପିଲା 
ଠାରୁ ଜଙ୍ଘ ପର୍ଯ୍ୟନ୍ତ ଘୋଡ଼ାଇ ରଖୁବା ପାଇଁ ଗୋଟାଏ 
ଆବରଣ । ଏ ବି ବାଇସନ୍‌ ଚମଡ଼ାରେ ତିଆରି । 


ଜହୁମାରମୁଁ- ପାଦର ଆବରଣରେ ଗୋଛା ଗୋଛା 
ବାଳ ଖୋସା ହୋଇଛି କାହିଁକି ? 


ଦଳପତି- ଏଗୁଡ଼ିକ ଦେଖି ତମେ ଜାଣିବ ଯେ 
ଏ ଲୋକ ତାହାର ଶତ୍ରୁକୁ ଜୟ କରିଛି । ଶତ୍ରୁର 
ବାଳ ଆଣି ଏଥୁରେ ଖୋସିଛି । 


ଏହିପରି କଥାଭାଷା ହେଉ ହେଉ ଦଳପତିଙ୍କ 
ସ୍ତ୍ରୀ ଆସି ସେଠାରେ ପହଞ୍ଚିଲେ । 


, 47 MPT, 

କାହୁ ଓ ଜହ୍ମମାମୁଁ ଦେଖ୍୍‌ଲେ ଯେ ସ୍ତ୍ରୀ ଲୋକଟିର 

ଦୂରଦେଶର ପିଲାଙ୍କ କଥା 
ବେଶ ଠିକ୍‌ ପୂରୁଷ ଲୋକଙ୍କ ବେଶ ପରି । ପ୍ରଭେଦ 
ଏତିକି ଯେ କୋଟ୍‌ ବଦଳରେ ସ୍ତ୍ରୀ ଲୋକଟି ଗୋଟିଏ 
ଘାଗରା ପିନ୍ଧିଛି । 

ସ୍ତ୍ରୀଲୋକଟି ପିଠିରେ ତାର ଶିଶୁସନ୍ତାନକୁ ଯେପରି 
ବାନ୍ଧି ଦେଇଛି ତାହା ଦେଖୁ କାହ ଓ ଜହୁମାରମୁଁଙ୍କ 
ମନରେ କୌତୂହଳ ଜାତ ହେଲା । 


କାହୁ ପଚାରିଲା- ମା, ଏ ଛୁଆଟିକୁ ତମ ପିଠିରେ 
ଏପରି ବାନ୍ଧିଦେଇଛ କାହିଁକି ? 


ମା- ଆମେ ସାନପିଲାଙ୍କୁ କାଠର ଝୁଲଣାରେ 
ଶୁଆଇ ଦେଇ ତାହାକୁ ଫିତାଦ୍ରାରୀ ବାନ୍ଧି ଦେଉ । 
ପିଲାଟି କେବଳ ତାହାର ହାତ ଓ ମୁଣ୍ଡ ହଲାଇ ପାରେ । 
ତା'ପରେ ଝୁଲଣାଟିକୁ ପିଠିରେ ବାନ୍ଧି ଦେଉ । ଏପରି 
କରିବା ଦାରା ଆମେ ଦଇ ହାତରେ ସବ୍ର କାମଦାମ 
କରିପାରୁ । ପିଲାଟି ପଡ଼ିଯିବାର ଆଦୌ ଭୟ ନ 
ଥାଏ । ଝୁଲଣା ଭିତରେ ହସି ହସି ସେ ଖୁସିରେ 
ଖେଳୁଥାଏ, ଆଦୌ କାନ୍ଦେ ନାହିଁ । 


ଦଳପତି ଓ ତାଙ୍କ ସ୍ତ୍ରୀ ଅନ୍ୟ କାମରେ ସେଠାରୁ 
ଚାଲିଗଲେ । ଅତିଥ୍‌ ଦ୍ରଇଜଣଙ୍କ ସାଙ୍ଗରେ କଥାବାର୍ଭା 
କରିବା ପାଇଁ ତାଙ୍କ ଦୁଇ ପୂଅଙ୍କୁ ପଠାଇଦେଲେ । 
ତାଙ୍କୁ ଦେଖ୍‌ କାହୁ ଭାରି ଖୁସି ହୋଇ କହିଲା- ତମେ 

ଲୋହିତ ଭାରତୀୟ ପିଲା 
ଦ୍ରଇଜଣ ଏଡ଼େ ଶିକାରୀ ବୋଲି ଜାଣି ନ ଥୁଲି । 
ଆଜି ତମେ ଯେଉଁ ହରିଣ ଓ ବାଇସନ୍‌ ଶିକାର କଲ 
ତାହା ମୁଁ ଆଖରେ ଦେଖିଲି । ତମେ କଂଣ ବର୍ଷସାରା 
ଶିକାର କରୁଥାଅ ? 


ବଡ଼ ବାଳକଟି ଉତ୍ତର ଦେଲା- ହଁ, ଶିକାର 
ନ କଲେ ଆମେ ଚଳିବ୍ର କିପରି ? ସେଥ୍ପାଇଁ ଆମେ 
ପିଲାଟି ଦିନୁ ଶିକାର କରିବାକୁ ଶିଖୁ । ଆଜିକାଲି 
ଖରାଦିନ- ଶିକାର କରିବା ସହଜ । କିନ୍ଧ ଶୀତଦିନ 
ଆସିଲେ ଖୁବ୍‌ କଷ୍ଟରେ ଆମକୁ ଶିକାର କରିବାକ୍ର ହୁଏ । 


କାହୁ- କାହିଁକି ? 


ବଡ଼ ବାଳକ- ଏହି ଯେ ବିସ୍ତୃତ ତୃଣଭୂମି ଦେଖୁଛ, 
ଶୀତଦିନେ ଏହା ଉପରେ ବରଫ ପଡ଼ି ଧଳା ହୋଇଯାଏ । 
ସେତେବେଳେ ଖାଲି ପାଦରେ କିମ୍ବା ଘୋଡ଼ା ଉପରେ 
ଚଢ଼ି ଶିକାର କରି ହୁଏ ନାହିଁ । 


po 


କାହୁ- ତା'ହେଲେ ତମେ କ”'ଣ କର ? 


ବଡ଼ ବାଳକ- ଆମେ ବରଫ ଉପରେ ଯିବାର 
ଏକ ପ୍ରକାର ଜୋତା ପିନ୍ଧି ଶିକାର କରିବାକ୍ର ବାହାରୁ । 


କାହୁ- ବରଫ ଉପରେ ଯିବାର ଜୋତା ? ତାହା 
କିପରି ? 

ବଡ଼ ବାଳକ- ଏ ଜୋତାକୁ ଆମେ କାଠରେ 


ତିଆରି କରୁ । ତା'ରି ଆଗପାଖ ଟିକିଏ ଉପରକୁ 


ଉଠିଥାଏ । ପାଦ ଖସି ନ ଯିବ ବୋଲି ଏହା ଉପରେ 
ଚମଡ଼ା ପଟିସବ୍ର ବନ୍ଧା ହୋଇଥାଏ । ଏଗୁଡ଼ିକ ବରଫ 
ଉପରେ ସହଜରେ ଖସରି ଚାଲିଯାଏ । ଆମେ ଏହି 
ଜୋତା ପିନ୍ଧି ଶିକାର କରିବାକୁ ଯାଉଁ । 

କଥା କହୁ କହୁ ରାତି ହେଲା । ତମ୍ବୁ ଭିତରେ 
ସମସ୍ତେ ଖିଆପିଆ କାମ ସାରିଦେଲେ । ଶୋଇବା 
ପୂର୍ବରୁ ଲୋହିତ ଭାରତୀୟମାନେ କିଛି ସମୟ ମଉଜ 

ଲୋହିତ ଭାରତୀୟ ପିଲା 
ମଜଲିସ୍‌ କରନ୍ତି । ସେମାନେ ଭାରି ନୃତ୍ୟଗୀତ ପ୍ରିୟ । 
ଆଜି ତାଙ୍କର ଦୁଇଜଣ ଅତିଥ୍‌ ଅଛନ୍ତି । ସେମାନଙ୍କୁ 
ଭଲ ନାଚ ଦେଖାଇବେ ଓ ଗୀତ ଶୁଣାଇବେ । ଭଳ 
ବେଶଭୂଷା ପିନ୍ଧି ମୁଣ୍ଡରେ ପର ଖୋସି, ଗୋଡ଼ରେ 
ଘୁଙ୍ଗୁର ପିନ୍ଧି ଓ ହାତରେ ବଂଶୀ ଧରି ପୂରୁଷ, ସ୍ତ୍ରୀଲୋକ, 
ବାଳକ, ବାଳିକା ସମସ୍ତେ ଏକାଠି ବୃତ୍ତାକାରରେ ନାଚିବାକୁ 
ଆରମ୍ଭ କଲେ । ନାଚ ସାଙ୍ଗରେ ଦଳପତି ଗୀତ 
ଗାଉଥାନ୍ତି । ଜଣେ ସ୍ତ୍ରୀଲୋକ ସାନ ପିଲାଟିଏ ଧରି 
ନାଚୂଥାଏ । ପିଲାଟି ଥରକୁ ଥର “ଗୁ ଗୁ ”” ଶବ୍ଦ 

ଲୋହିତ ଭାରତୀୟଙ୍କ ନୃତ୍ୟ 

ଦୂରଦେଶର ପିଲାଙ୍କ କଥା 
କିଛିକ୍ଷଣ ନାଚି ନାଚି ସେମାନେ ଥକି ପଡ଼ିଲେ । 
ନାଚ ଓ ଗୀତ ବନ୍ଦ ହେଲା । 
କାହ ପଚାରିଲାଂ ସେ ପିଲାଟି କାହିଁକି “ଗୁ 
ଗୁ” କରୁଛି ? 


ପିଲାଟିର ମା କହିଲା- କାହିଁକି ସେ “ଗୁ ଗୁ 
କରୁଛି ସେ ବିଷୟରେ ଗୋଟିଏ ପୂରୁଣା କାହାଣୀ 
ଅଛି । ସେ କାହାଣୀଟି କହୁଛି ଶୁଣ । 


ପାହାଡ଼ ତଳେ ଗାଁଟିଏ ଥାଏ । ସେ ଗାଁରେ 
ଜଣେ ଲୋହିତ ଭାରତୀୟ ଦଳପତି ଥାନ୍ତି । ସେ 
ଭାରି ବୀର, ଭାରି ସାହାସୀ । ଯୁଦ୍ଧ କରିବାରେ ଖୁବ୍‌ 
ନିପୂଣ । ଆମ ଜାତିରେ ତାଙ୍କ ପରି ବଡ଼ , ଯୋବ୍ଧା 
କେହି ନ ଥୁଲେ । 


ସେ ସମୟରେ ତୁଷାର ରାକ୍ଷସମାନେ ସ୍ତ୍ରୀଲୋକ 
ଓ ପିଲାପିଲିଙ୍କୁ ଚୋରାଇ ନେଉଥାନ୍ତି । ଆଉ ମଧ୍ଯ 
ଦ୍ରଷ୍ଟ ପ୍ରକୃତିର ଡାହାଣୀମାନେ ପାହାଡ଼ ଗୁମ୍ପାମାନଙ୍କରେ 
ରହି ନାନା ଉପଦ୍ରବ କରୁଥାନ୍ତି । ହେଲେ ଦଳପତିଙ୍କର 
କାହାକୁ ଡର ନ ଥାଏ । ସେ ରାକ୍ଷସମାନଙ୍କ ସାଙ୍ଗରେ 
ଯୁଦ୍ଧକରି ତାଙ୍କ ବଂଶ ନିପାତ କରିଥୁଲେ । ଡାହାଣୀମାନଙ୍କୁ 
ବି ସେ ସେହି ସ୍ଥାନରୁ ତଡ଼ି ଦେଇଥ୍‌ଲେ । 


ସମସ୍ତେ ଏ ଦଳପତିଙ୍କୁ ଭଲ ପାଉଥ୍‌ଲେ । କିନ୍ତୁ 

ˆ ଲୋହିତ ଭାରତୀୟ ପିଲା 
ରାକ୍ଷସ ଓ ଡାହାଣୀମାନଙ୍କ ତଡ଼ି ଦେଲାପରେ ତାଙ୍କ 


ମନରେ ଭାରି ଗର୍ବ ହେଲା । ସେ ଭାବିଲେ, ସାରା 
ଦୁନିଆରେ ମୁଁ ହେଉଛି ସର୍ବେସର୍ବା । ମୋ ପରି ଆଉ 
କେହି ନାହିଁ । ମୁଁ ସମସ୍ତଙ୍କୁ ପରାସ୍ତ କରିପାରେ । 


ସେହି ଗାଁରେ ଜଣେ ବୂଢ଼ୀ ଥୁଲା । ସେ ଭାରି 
ଚାଲାକ ଚତୁର । ଦଳପତିଙ୍କ କଥା ଶୁଣି ତାକୁ ହସ 
ମାଡ଼ିଲା । ସେ କହିଲା- ଆମ ଦଳପତି ବଡ଼ ବୀର । 
କିନ୍ତୁ ଗାଁରେ ତାଙ୍କ ଠାରୁ ଆହୁରି ବଡ଼ ବୀର ଅଛନ୍ତି । 


ଲୋକେ ବୃଢ଼ୀର ଏହି କଥା ଦଳପତିଙ୍କୁ କହିଲେ । 
ଦଳପତି କଥାଟା କଂ”ଣ ବୁଝିବା ପାଇଁ ବୃଢ଼ୀ ପାଖକୁ 
ଆସିଲେ । 


ଦଳପତି ପଚାରିଲେଓ- ଆଇମା! ମୋ ଠାରୁ 
ଯେଉଁ ବଡ଼ ବୀର କଥା ତମେ କହୁଛ ସେ କିଏ ? 


ବ୍ରଢ଼ୀ କହିଲା- ସେ ହେଉଛି ଗୋଟିଏ ସାନ 
ପିଲା । ଆମେ ତାକୁ ‘ବେବୀ? ବୋଲି ଡାକୁ । 


ଦଳପତି ପଚାରିଲେ- ସେ ବେବୀ କେଉଁଠି ଅଛି ? 


ବ୍ରଢ଼ୀ ତମ୍ବୁକୁ ହାତ ଦେଖାଇ କହିଲା- ସେ 
ଏହି ତମ୍ବୁରେ ଅଛି । 
ଦଳପତି ତମ୍ବୁ ଭିତରକୁ ଅନାଇ ଦେଖୁଲେ ଯେ 

ଦୂରଦେଶର ପିଲାଙ୍କ କଥା 
ସତକୁ ସତ ତା” ଭିତରେ ମୋଟା ସୋଟା ପିଲାଟିଏ 
ଅଛି । ସେ ତମ୍ବୁ ମଝିରେ ବସି ମନକୁ ମନ କଥା 
କହୁଛି, ଆଉ ଖଣ୍ଡେ ଆଖୁ ଧରି ଖାଉଛି । 


~~ —~ 


ଦଳପତିଙ୍କର ସ୍ତ୍ରୀ ବା ପିଲାପିଲି କିଛି ନ ଥୁଲେ । 
ତେଣୂ ସେ ସାନପିଲାଙ୍କ କଥା କିଛି ଜାଣି ନ ଥୁଲେ । 
କିନ୍ଧ ସେ ଭାବୁଥୁଲେ ଯେ ତାଙ୍କୁ ସବ୍ର ଜଣା । 


“ମୁଁ ବେବୀକ୍ର ଯାହା କହିବି, ତାହା ସେ ନିଶ୍ଚୟ 
କରିବ”?- ଏହା ଭାବି ଦଳପତି ବେବୀକୁ ଫ୍ୁସଲାଇ 
ହସିହସି କହିଲେ- “ବେବୀ ମୋ ପାଖକୁ ଆ ।” 


ବେବୀ ଟିକିଏ ହସି ଦେଇ ଆଖୁ ଖଣ୍ଡକ 
ଚୋବାଇବାକ୍ର ଲାଗିଲା । ଦଳପତି ଭାବିଲେ- ଛୁଆ 
ବୋଲି ବକଟେ, ସେ ପୂଣି ଇମିତି ଅମାନିଆ ହେଉଛି ? 
ଗାଁର ଆଛୁ ଆଚୁା। ଲୋକମାନେ ମୋ କଥାମାନି ଚଳନ୍ତି । 
ଏ ବେବୀ କାହିଁକି ମୋ ଜଥା ମାନୁ ନାହିଁ । 


ସେ ପୂଣି ବେବୀକୁ କହିଲେ- ବେବୀ, ମୋ 
ପାଖକୁ ଆ । 


ବେବୀ ପୁଣି ହସିଦେଲା । ଆଖୁ ଖଣ୍ଡକ ଯେମିତି 


ଚୋବାଉଥୂଲା, ସେମିତି ଚୋବାଉ ଥାଏ । 
ଦଳପତି ଭାରି ରାଗିଗଲେ । ମୁଁ ଯାହାକୁ ଯାହା 


କରିବାକୁ କହିଛି ସେ ସାଙ୍ଗେ ସାଙ୍ଗେ ତାହା କରିଛି । 

ଲୋହିତ ଭାରତୀୟ ପିଲା 
ଏ ପିଲାଟି ମୋ କଥା ମାନୁ ନାହିଁ" ଏ ବଡ଼ ବିଷମ 


କଥା । ରାଗରେ ତାଙ୍କ ଦେହ ଜଳିଗଲା । ସେ ବଡ଼ପାଟି 
କରି ଆଉ ଥରେ କହିଲେ- ବେବୀ, ମୋ ପାଖକୁ 
ଆ । 


ତା'ପରେ ହେଲା କଂଣ କି ବେବୀ ରଡ଼ିଛାଡ଼ି 
କାନ୍ଦିଲା । 
ଦଳପତି ଏପରି ରଡ଼ି କେବେ ଶୁଣି ନ ଥୁଲେ । 
ତୂୃଷାର ରାକ୍ଷସମାନେ ବି ଇମିତି ରଡ଼ି କରୁ ନ ଥୂଲେ । 


ସେ କଂଣ କରିବେ ଭାବି ପାରିଲେ ନାହିଁ । 
ବେବୀ କାହିଁକି ତାଙ୍କ କଥା ମାନିଲା ନାହିଁ ? 


ଦଳପତି କହିଲେ- ଏ କି ଅଭୁତ କଥା ! 
ମଣିଷ ମାତ୍ରେ ମୋତେ ଡରିମରି ଥାଆନ୍ତି । ଏ ପିଲା 
ଖଣ୍ଡକର ଡରଭୟ ଆଦୌ ନାହିଁ । ତା” ଉପରେ ପୁଣି 
ଯୁଦ୍ଧ କରିବା ପାଇଁ କୁହାଟ ମାରୂଛି । ମୋ ଜୀବନରେ 


vs 


ମୁଁ ଏପରି ଭୟାନକ ଯୁଦ୍ଧ ଡାକରା ଶୁଣି ନାହିଁ । 


ଦଳପତିଙ୍କର ଗୋଟିଏ ସାନ ଥଳୀ ଥାଏ । 
ଏହା ଭିତରେ ସେ ଅନେକ ଜିନିଷ ରଖ୍‌ଥାନ୍ତି । ଡାହାଣୀ 


ଛଡ଼େଇବା ପାଇଁ ସେ ସେଗୁଡ଼ିକୁ ବ୍ୟବହାର କରନ୍ତି । 
ଦଳପତି ଏ ଥଳୀଟି ବାହାର କଲେ । ବେବୀ ଆଗରେ 


ତାକୁ ଖୁବ୍‌ ଜୋର୍‌ରେ ହଲାଇ ନାଚିଲେ ଓ ଗୀତ 

ଦୂରଦେଶର ପିଲାଙ୍କ କଥା 


ଗାଇଲେ । 


ବେବୀ ହସିଦେଲା ଓ ଦଳପତିଙ୍କ ଆଡ଼କୁ ଚାହିଁଲା 
କିନ୍ଧୁ ବେବୀ ତାହାର ଆଖୁ ଖିଆ ବନ୍ଦ କରିଲା ନାହିଁ । 


ଦଳପତି ନାଚି ନାଚି ଥକି ପଡ଼ିଲେ । ତାଙ୍କ 
କପାଳରୁ ଝାଳ ବୋହି ପଡ଼ିଲା । ସେ ମୁହଁରେ ଯେଉଁ 
ନାଳି ରଙ୍ଗ ମାଖ୍‌ଥ୍‌ଲେ ତାହା ଝାଳ ସାଙ୍ଗରେ ଟୋପା 
ଟୋପା ହୋଇ ଗାଲ ଓ ବେକ ପର୍ଯ୍ୟନ୍ତ ବୋହିପଡ଼ିଲା । 


ଶେଷରେ ଦଳପତି ଗୁମ୍‌ ହୋଇ ବସି ପଡ଼ିଲେ । 
ଆଉ ନାଚିବାକୁ ତାଙ୍କ ବଳ କୂଳେଇଲା ନାହିଁ । 


ଏତିକିବେଳେ ବୁଢ଼ୀ କହିଲା- ମୁଁ କ'ଣ କହି 
ନ ଥ୍ଲି ଯେ ବେବୀ ତମ ଠାରୁ ବଡ଼ ବୀର ? 
ବେବୀ ପରି ଏ ତମ୍ବୁରେ ଆଉ କେହି ବେଶି ବଳନ୍ଧଆ 
ନାହିଁ । ସେ ତମ୍ବୁ ଭିତରେ ରଜା । ସେ ଯାହା ଜିଦ୍‌ 
ଧରିବ ତାହା କରିବ । ସମସ୍ତେ ତାକୁ ଭଲ ପାଆନ୍ତି । 
ସମସ୍ତେ ତା କଥା ମାନନ୍ତି । 


ଦଳପତି ମୁହଁ ଲାଜରେ ଫିକା ପଡ଼ିଗଲା । ସେ 
କହିଲେ- ତମେ ଯାହା କହୁଥ୍ଲ ତାହା ଠିକ୍‌ କଥା । 


ଦଳପତି ବିଷର୍ଣ୍ଣ ମନରେ ତମ୍ବୁ ଭିତରୁ 
ବାହାରିଗଲେ । ଗଲାବେଳକୁ ପୂଣି ଦେଖୁଲେ ଯେ, 

ଲୋହିତ ଭାରତୀୟ ପିଲା 
ବେବୀ “ଗୁ, ଗୁ, ଗୁ”” କରି ଆଖୁ ଚୋବାଉଛି । 


କାହୁ ଓ ଜହ୍ମମାମୁଁ ଗପଟି ଶୁଣି ଭାରି ଖୁସି 
ହେଲେ । 


ପିଲାଟିର ମାଆ କହିଲା- ଏବେ ତମେ ଜାଣିଲ 
ବେବୀ କାହିଁକି “ଗୁ ଗୁ” କହେ । ଏ ତାର ଯୁଦ୍ଧ 
କରହାଟ । ଏ କୁହାଟ ମାରି ସେ ସବୁଠାରେ ଜିଣିଯାଏ । 
ଏହି କୂହାଟ ମାରି ସେ ଏଡ଼େ ବଡ଼ ବୀରଙ୍କୁ ତମ୍ବୁ 
ଭିତରୁ ତଡ଼ିଦେଲା । 


ଗପଟି ଶୁଣୁ ଶୁଣୁ କାହୁ ଓ ଜହୁମାମୁଁଙ୍କୁ ନିଦ 
ମାଡ଼ିଲା । ତମ୍ବୁ ଭିତରେ ବାଇସନ୍‌ ଚମଡ଼ା ବିଛା 
ହୋଇଥାଏ । ତାହାରି ଉପରେ ସେ ଦୁହେଁ ଆର୍୍‌ମରେ 
ଶୋଇପଡ଼ିଲେ । ଲୋହିତ ଭାରତୀୟ ମାନେ ମଧ୍ଯ 
ଶୋଇପଡ଼ିଲେ । 

ସକାଳୁ ଉଠି କାହ ଓ ଜହୁମାମୁଁ ଲୋହିତ 
ଭାରତୀୟମାନଙ୍କ ଠାରୁ . ବିଦାୟ ନେଇ ନିଜ ଦେଶକୁ 
ଯିବାକୁ ବାହାରିଲେ । ସେମାନେ ଆଉ ଅନ୍ଯ ଦେଶକୁ 
ଯିବେ । ଏ ଦେଶରେ ଆଉ କେତେଦିନ କଟାଇବେ ? 


ଜହମମାରମୁଁ ଦଳପତିଙ୍କୁ କହିଲେ- ଏ ପିଲାଟିକୁ 
ସାଙ୍ଗରେ ନେଇ ଆଉ ବେଶିଦିନ ଏ ବିଦେଶରେ ରହି 
ହେବ ନାହିଁ । ତା' ବାପ ମା ବଡ଼ ବ୍ଯସ୍ତ ହେଉଥ୍‌ବେ । 

ଦୂରଦେଶର ପିଲାଙ୍କ କଥା 
ବିଦାୟ ଦିଅ, ଆମେ ଘରକୁ ଫେରିଯିବୁ । 


ଦଳପତି କହିଲେ- ଏଡ଼େ ତରତର ହେଉଛ 
କାହିଁକି ? ଟିକିଏ ଜଳଖ୍ଆପତ୍ର ଖାଇ ତା'ପରେ ଯିବ । 
ଆମେ ବି ଏଠାରେ ଦଶଦିନ ହେଲା ରହିଲୁଣି । ଏଠିକାର 
ଘାସସବୁ ସରିଗଲାଣି । ହରିଣ କି ବାଇସନ୍‌ ଆଉ 
ଚରିବାକୁ ଆସୁ ନାହାଁକ୍ତି। ଆମେ ଆଉ ଗୋଟିଏ 
ଜାଗାକୁ ଯିବାପାଇଁ ସ୍ଥିର କରିଛୁ । 


କାହ ଜହ୍ମମାମୁଁ ଓ ଲୋହିତ ଭାରତୀୟମାନେ 
ଜଳଖ୍ଆ ଖାଇବାକୁ ବସିଲେ । ବାଇସନ୍‌ ମାଂସ ଖାଇବାର 
ସୁଯୋଗ ଆଉ କେବେ ଭାଗ୍ୟରେ ଘଟିବ ନାହିଁ ବୋଲି 
ଜହୁମାର୍ମୁଁ ପେଟେ ମାଉସ ଖାଇଦେଲେ । 


ଦଳପତିଙ୍କର ଦ୍ରଇପୁଅ କାହୁକୁ ଅତି ଶରଧାରେ 
ବାଇସନ୍‌ ଚମଡ଼ାରେ ତିଆରି ଗୋଟିଏ କୋଟ୍‌ ଉପହାର 
ଦେଲେ । 


ଏହି ଉପହାର ପାଇ କାହ ଭାରି ଖୁସି ହେଲା । 


ଘରକୁ ଫେରିଗଲେ ଏ ଜିନିଷଟି ତାର ସାଙ୍ଗସାଥଙଙ୍କୁ 
ଦେଖାଇ ଖୁବ୍‌ ବାହାଦୁରୀ ନେବ । 


ଲୋହିତ ଭାରତୀୟମାନେ ତମ୍ବ୍‌ ଉଠାଇ ଅନ୍ଯ 


ସ୍ଥାନକୁ ଯିବାପାଇଁ ସଜବାଜ ହେଲେ । 
ପ୍ରଥମେ ତମ୍ବୁ ଖୁଣ୍ଢିଗୁଡ଼ିକ ଉପାଡ଼ି ଦିଆଗଲା । 


Digitized by srujanika@gmail.com 


ଲୋହିତ ଭାରତୀୟ ପିଲା 

ସେଗୁଡ଼ିକ ଘୋଡ଼ା ବେକ ଠାରୁ ଲମ୍ବାଇ ବାନ୍ଧି ଦିଆଗଲା । 


ତା'ପରେ ତମ୍ବୁଟି ଗୁଡ଼େଇ ଦେଇ ଘୋଡ଼ା ପିଠି ଉପରେ 
ରଖାଗଲା । ତମ୍ବୁ ଭିତରେ ଥ୍‌ବା କାଠବେଲା, ଚାମୁଚା, 
ଥାଳିଆ, ଲୁଗାପଟା ଓ ଆଉ ସବ୍ର ଜିନିଷ ବନ୍ଧାବନ୍ଧ 
କରି ଉପରେ ରଖାଗଲା । ଖୁଚୂରା ଜିନିଷଗୁଡ଼ିକ ଗୋଟିଏ 

ଦୂରଦେଶର ପିଲାଙ୍କ କଥା 
ଥଳୀରେ ପୂରାଇ ଖୁଣ୍ଟିର ଶେଷ ମୁଣ୍ଡରେ ବାନ୍ଧି ଦିଆଗଲା । 
ଏସବ୍ର କାମ ସ୍ତ୍ରୀଲୋକ ଓ ବାଳିକାମାନେ କଲେ । 
ବନ୍ଧାବନ୍ଧି ସରିବାରୁ ସମସ୍ତେ ଘୋଡ଼ା ପିଠିରେ ଚଢ଼ିଲେ । 
ଲୋହିତ ଭାରତୀୟଙ୍କ ଏ ଘୋଡ଼ାଗୁଡ଼ିକ ଭାରି ବଳବାନ୍‌ 
ଓ କାମିକା । 


ଏଣେ କାହ ଓ ଜହୁମାମୁଁ ବାହୁଡ଼ା ଯାତ୍ରା ପାଇଁ 
ସଜବାଜ ହେଲେ । ଏ ତୁଣଭୁମିରେ ଠେକୁଆକୁ ଭଲ 
ଖାଇବାକ୍ୂର ମିଳିଲା । ସେ ଏଡ଼େ ଶୀଘ୍ର ଫେରିଯିବାକୁ 
ଅମଙ୍ଗ ହେଉଥାଏ । କିନ୍ତ ଜହୁମାମୁଁଙ୍କ ତାଗିଦ୍‌, ନିଶ୍ଚୟ 
ଯିବାକୁ ହେବ । 


ଠେକୁଆ ପିଠିରେ ଜହୁମାମୁଁ ବସିଲେ । ତାଙ୍କ 
କୋଳରେ କାହୁ ବସିଲା । ଜହୁମାରମୁଁ କହିଲେ- ‘ବିଦାୟ? । 
କାହୁ କହିଲା- ବିଦାୟ” ! ସଙ୍କେତ ଦେବାମାତ୍ରେ ଠେକୁଆ 
ଆକାଶ ରାଇଜରେ ପବନ ବେଗରେ ଉଡ଼ିଗଲା । ତେଣେ 


ଲୋହିତ ଭାରତୀୟମାନେ ତାଙ୍କ ଯାତ୍ରା ଆରମ୍ଭ 
କରିଦେଲେ । 


୩୨ 

Il ଏହି ସିରିଜ୍‌ର ଅନ୍ୟାନ୍ୟ ବହି 


୪ ସୂର୍ଯ୍ୟୋଦୟ ଦେଶ : ଜାପାନୀ ପିଲା 

୬ ବରଫ ଦେଶ : ଏସିମୋ ପିଇଲା 

୨୪ ଉତ୍ତପ୍ତ ମରୁଭୂମି : ବେଦ୍ରଇନ୍‌ ପିଇା 

୬ ଷ୍ଟେପ୍‌ ଅଞ୍ଚଳ : କିରଗିଜ୍‌ ପିଲା 

୪ ସାଭାନା ଅଞ୍ଚଳ : ନିଗ୍ରୋ ପିଲା 

୪ ନିଶୀଥ ସୂର୍ଯ୍ୟର ଦେଶ : ନରଓୟେ ଦେଶର ପିଲା 
+ ବଣ ଜଙ୍ଗଲର ଦେଶ : ପିଗ୍ମୀ ପିଲା 


